

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

श्रीशङ्कराचार्य विरचितं
॥ श्रीरामपञ्चरत्नम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

श्रीः

॥ श्रीरामपञ्चरत्नम् ॥

कञ्जातपत्रायत लोचनाय कर्णावतंसोज्ज्वल कुण्डलाय ।
कारुण्यपात्राय सुवंशजाय नमोऽस्तु रामाय सलक्ष्मणाय ॥ १ ॥

विद्वन्निभाम्भोद सुविग्रहाय विद्याधरैस्संस्तुत सद्गुणाय ।
वीरावताराय विरोधिहर्त्रे नमोऽस्तु रामाय सलक्ष्मणाय ॥ २ ॥

संसक्त दिव्यायुध कार्मुकाय समुद्र गर्वापहरायुधाय ।
सुग्रीवमित्राय सुरारिहन्त्रे नमोऽस्तु रामाय सलक्ष्मणाय ॥ ३ ॥

पीताम्बरालङ्कृत मध्यकाय पितामहेन्द्रामर वन्दिताय ।
पित्रे स्वभक्तस्य जनस्य मात्रे नमोऽस्तु रामाय सलक्ष्मणाय ॥ ४ ॥

नमो नमस्तेऽखिल पूजिताय नमो नमस्तेन्दुनिभाननाय ।
नमो नमस्ते रघुवंशजाय नमोऽस्तु रामाय सलक्ष्मणाय ॥ ५ ॥

इमानि पञ्चरत्नानि त्रिसन्ध्यं यः पठेन्नरः ।
सर्वपाप विनिर्मुक्तः स याति परमां गतिम् ॥ ६ ॥

॥ इति श्रीरामपञ्चरत्नं समाप्तम् ॥